

जामिया मिल्लिया इस्लामिया
नई दिल्ली_110025

26 जुलाई, 2021

प्रेस विज्ञप्ति

जामिया में विभिन्न पाठ्यक्रमों में प्रवेश के लिए प्रवेश परीक्षा शुरू

जामिया मिल्लिया इस्लामिया (जेएमआई) परिसर के विभिन्न परीक्षा केंद्रों में आज से दो पालियों में विभिन्न स्नातकोत्तर (पीजी), स्नातक (यूजी), डिप्लोमा और पीजी डिप्लोमा पाठ्यक्रमों में प्रवेश के लिए प्रवेश परीक्षा शुरू हुई। प्रवेश परीक्षा 28 अगस्त 2021 तक जारी रहेंगी।

मास्टर ऑफ फाइन आर्ट्स (एमएफए) और ब्रॉडकास्ट टेक्नोलॉजी में पीजी डिप्लोमा के लिए प्रवेश परीक्षा आज सुबह की पाली में आयोजित की गई, जबकि दोपहर की पाली में बैचलर ऑफ फाइन आर्ट्स (बीएफए-एप्लाइड आर्ट्स), एम.ए. कनफ्लिक्ट एनालिसिस एंड पीस बिल्डिंग, एम. टेक-कम्प्यूटेशनल मैथ्स और उर्दू मास मीडिया में पीजी डिप्लोमा के लिए प्रवेश परीक्षाएं आयोजित की गईं। प्रवेश परीक्षाओं के दौरान कोविड-19 संबंधित सभी दिशा-निर्देशों और प्रोटोकॉल का पालन किया गया।

जामिया की कुलपति प्रो. नजमा अख्तर ने महामारी के मौजूदा दौर में भी प्रवेश परीक्षाओं के समय पर शुरू होने पर संतोष व्यक्त किया। उन्होंने प्रवेश परीक्षा के सफल आयोजन के लिए सभी डीन तथा प्रवेश परीक्षा से जुड़े अन्य शिक्षकों, परीक्षा नियंत्रक और उनकी टीम के प्रयासों की सराहना की।

अधिक संख्या में आवेदकों वाले कुछ पाठ्यक्रमों के लिए प्रवेश परीक्षा नई दिल्ली के अलावा अन्य शहरों जैसे तिरुवनंतपुरम, लखनऊ, पटना, कोलकाता, श्रीनगर और गुवाहाटी परीक्षा केंद्रों पर आयोजित की जाएगी।

जनसंपर्क कार्यालय
जामिया मिल्लिया इस्लामिया